

महाराष्ट्र शासन  
नगर विकास विभाग

शासन परिपत्रक क्र. संकिर्ण १०/२०००/७९२/प्र.क्र.२१९/नवि - २७

मंत्रालय, मुंबई

दि. १० ऑक्टोबर, २०००.

- पहा : १) शासन परिपत्रक क्र.जीईएन - १०/४२४/ प्र.क्र. १११/२०००/ नवि - २७,  
दि. ३१ मे, २०००.  
२) शासन परिपत्रक क्र.संकिर्ण १०/२०००/२८७/प्र.क्र.८४/नवि - २७,  
दि. २ ऑगस्ट, २०००.

परिपत्रक :

राज्यातील नगरपरिषदा व महानगरपालिका क्षेत्रात दुषित पाणी, परिसर स्वच्छतेचा अभाव, यामुळे साथ रोग प्रादुर्भाव वाढत असल्याचे दिसून येते व त्याचे मुख्य कारण अशुद्ध पाणीपुरवठा हे आहे. नगर परिषदा व महानगरपालिकांनी त्यांच्या क्षेत्रातील नागरिकांना शुद्ध व स्वच्छ पिण्याचा पाण्याचा पुरवठा होईल याकडे विशेष लक्ष पुरविणे आवश्यक आहे. या संदर्भात वेळोवेळी शासन परिपत्रकान्वये नगरपरिषदा व महानगरपालिका यांना कळविण्यात आले आहे. तथापि, याबाबत विशेष लक्ष देऊन अंमलबजावणी करण्यासाठी संदर्भाधिन शासन परिपत्रकान्वये सुचना दिलेल्या आहेत.

गेल्या जुलै व ऑगस्ट महिन्यामध्ये मुंबई शहर व ठाणे जिल्ह्यातील काही शहरांमध्ये लेप्टोस्पायरोसीस या रोगाचा फैलाव झाला असून काही रुग्ण त्यामुळे दगावले आहेत. हा आजार मुख्यतः शहरांमध्ये निर्माण झालेल्या घाणीपासून फैलावतो कारण अशा घाणीवर माशा, उंदीर, मांजर व कुत्रा इत्यादी मलमूत्र विसर्जित करतात व त्यामधूनच जंतूंचा फैलाव होतो. शहरामधील या घाणीपासून फैलावणाऱ्या आजारामुळे बऱ्याच रुग्णांना त्रास सहन करावा लागतो व शासनाचे आर्थिक नुकसानही होते. हे टाळण्यासाठी राज्यातील महानगरपालिका / नगरपरिषदा यांनी पुढीलप्रमाणे कार्यवाही करावी अशा सुचना देण्यात येत आहे.


- १) शहरातील कचरा त्वरीत दूर केला जावा जेणेकरून कचरा फार काळ साचून राहणार नाही.
- २) गटारे तुंबणार नाहीत काळजी घ्यावी त्याकरीता गटारांची वारंवार सफाई करणे आवश्यक आहे.
- ३) शहरांमध्ये खाद्य पदार्थ उघड्यावर ठेवून विकले जातात, त्यावर माशा व धूळ बसत असते. त्यामूळे विविध आजार फैलावतात. उघडे ठेवलेले खाद्य पदार्थ विकण्यावर बंदी घालण्यात यावी.
- ४) शहरांमध्ये हॉटेलच्या स्वच्छतेबाबत तपासणी करण्यात यावी व ते शिळे अन्न विकणार नाहीत यावर कडक नजर ठेवण्यात यावी.

अशा हॉटेलमधून पिण्याच्या पाण्याची साठवण योग्य त्या रीतीने होत आहे किंवा नाही याची पाहणी करण्यात यावी. ज्या हॉटेलमध्ये अन्नाची साठवण, पाण्याची साठवण योग्य नाही असे हॉटेल बंद करण्यात यावे किंवा त्यांना सक्त ताकीत देण्यात यावी.

वरीलप्रमाणे घन कचऱ्याची योग्य विल्हेवाट तसेच सांडपाण्याची योग्य विल्हेवाट लावून शहर स्वच्छ ठेवल्याने होणारे आजार टाळता येतील.

वरील सुचनानुसार महापालिका / नगरपरिषदा यांनी त्वरीत कार्यवाही करावी.

महाराष्ट्राचे राज्यपाल यांचे आदेशानुसार व नावाने,



(पा. वि. घाडगे)

उप सचिव, महाराष्ट्र शासन.

प्रति :

सर्व विभागीय आयुक्त,

सर्व महानगरपालिका आयुक्त,

संचालक, नगरपालिका प्रशासन संचालनालय, मुंबई

सर्व जिल्हाधिकारी,

मुख्याधिकारी, सर्व नगरपालिका.

निवड नस्ती (नवि-२७)